

पणजी शिगमोत्सव सर्तीच्या जैतवंताक इनामां भेटयली

ता.28 मार्च 2018

7 चैत्र 1940

पणजी शिगमोत्सव समितीन काल मिरामारच्या गारुपार डायस क्लबात आयोजीत कार्यक्रमात पणजी शिगमोत्सव सर्तीच्या जैतवंताक इनामां भेटयली.

पर्यटनमंत्री श्री. मनोहर आजगांवकर, सभापती श्री. प्रमोद सावंत, आदले आमदार श्री. सिध्दार्थ कुंकळयेकर, पर्यटन संचालक श्री. मिनीनो डिसौझा, पणजी शिगमोत्सव समितीचे कार्यकारी अध्यक्ष श्री. मंगलदास नाईक, खजिनदार श्री. संदीप नाईक आनी हेर वांगडी इनामा वाटप कार्यक्रमाक हजर आशिल्ले.

चित्ररथ प्रकारात पयले बक्षीस आडपई युवक संघ, आडपय-फोंडा, दुसरे शांतादुर्गा महादेव प्रतिष्ठान कवळे आनी तिसरे बक्षीस कुंभारजूवा नागरीक समितीक फावो जाले.

रोमटामेळ सर्तीत पयले बक्षीस मंडलेश्वर माणागुरू शिगमोत्सव वाजे-शिरोडा, दुसरे सुयोग शिगमोत्सव मंडळ आडपय-फोंडा आनी तिसरे बक्षीस स्वरसाई शिगमोत्सव मंडळ खोर्ली म्हापसा हांका फावो जाले.

लोककलानृत्य सर्तीत पयले बक्षीस सावयवेरेचो सख्याहरी सावयवेरे, दुसरे सरस्वती कला मंडळ कुर्ती-फोंडा आनी तिसरे बक्षीस गुरु कला मंडळ पिसगाळ-प्रियोळ हांका फावो जाले.

वेशभूशा सर्तीत (जुनीयर) पयले बक्षीस सर्वज्ञा संदीप पाटील, दुसरे अनुष्का मोरस्कर आनी तिसरे बक्षीस संकेत संदीप नाईक हांका फावो जाले.

वेशभूशा (सिनीयर) सर्तीत पयले योगानंद रायकर, दुसरे प्रमोद मार्लेकर आनी तिसरे बक्षीस रोहित एस. नाईक हांका फावो जाले.

हया वेळार उलयताना मानेस्तांनी आपली कला प्रदर्शित करून सर्तीनी जैतवंत थारिल्ल्या चित्ररथ, रोमटामेळ, लोकनृत्य आनी हेर पंगडांचे अभिनंदन केले.

पणजी शिगमोत्सव समितीचे अध्यक्ष श्री. श्रीनिवास धेंपे हांणी मानेस्ताक येवकार दिलो. डॉ. अजय वैद्य हांणी कार्यक्रमाचे सूत्रसंचालन केले आनी सचिव श्री. शांताराम नाईक हांणी आभार मानले.